

احترامِ نبوی ﷺ

ڈاکٹر ممتاز عمر

نبی محترم حضرت محمد صلی اللہ علیہ وسلم کی ذات انہائی احترام کی مقاضی ہے۔ آپ اللہ کے بندے اور رسول ہیں۔ تاہم، اس کا مطلب ہرگز نہیں کہ جس طرح مسلمان ایک دوسرے کے ساتھ پیش آتے ہیں حضور اکرم صلی اللہ علیہ وسلم کے ساتھ بھی وہی انداز اختیار کریں۔ اس سلسلے میں کچھ اصول و آداب معین کیے گئے ہیں۔

ارشاد ہوا: ”اے لوگو! جو ایمان لائے ہو، اللہ اور اس کے رسول کے آگے پیش قدمی نہ کرو اور اللہ سے ڈرو، اللہ سب کچھ سننے اور جاننے والا ہے۔“ (الحجرات ۱: ۲۹)

پھر ارشاد ہوا: ”اے لوگو! جو ایمان لائے ہو اپنی آواز نبی کی آواز سے بلند نہ کرو اور نہ نبی کے ساتھ اونچی آواز سے بات کیا کرو جس طرح تم آپس میں ایک دوسرے سے کرتے ہو، کہیں ایسا نہ ہو کہ تمھارا کیا کرایا سب غارت ہو جائے اور تمھیں خبر بھی نہ ہو۔“ (الحجرات ۲: ۲۹) سورہ حجرات کی ان ابتدائی آیات میں وہ آداب سلکھائے گئے ہیں جو امام الانبیاء پر ایمان لانے والوں کے لیے ہیں کیوں کہ ایمان والوں کے نزدیک فوقیت اس بات کی ہونی چاہیے کہ اللہ اور اس کے نبی کے احکام مقدم جائیں۔ کسی کو یہ اختیار نہیں کہ وہ اپنے فیصلوں میں آزاد ہو بلکہ ضروری ہے کہ وہ سب سے پہلے اللہ اور اس کے رسول کے احکامات کو دیکھے۔ یہاں مطیع و فرمان بردار رہ کر زندگی گزارنے کا حکم ہے، یعنی قرآن اور سنت میں تلاش کیا جائے کہ کیا حکم ہے۔

اللہ اور اس کے رسول کی حیثیت مقدم کرانے کے بعد حضور اکرم صلی اللہ علیہ وسلم کی محفوظ میں بیٹھنے اور گفتگو کرنے کا سلیقہ سکھایا گیا ہے۔ یہاں بھی احترام کا انہائی انداز اپنانے کا حکم ہے۔

بات چیت کرتے ہوئے یا کچھ پوچھتے ہوئے دبی آواز رہے بلکہ مغل میں حضور اکرمؐ کی آواز بلند اور دیگر کی پست ہو۔ یہ ادب اگرچہ نبیؐ کی مجلس کے لیے سکھایا گیا تھا اور اس کے مخاطب وہ لوگ تھے جو حضورؐ کے زمانے میں موجود تھے مگر بعد کے لوگوں کو بھی ایسے تمام موقع پر یہی ادب ملحوظ رکھنا چاہیے جب آپؐ کا ذکر ہو رہا ہو، یا آپؐ کا کوئی حکم سنایا جائے، یا آپؐ کی احادیث بیان کی جائیں۔

مفسرین نے یہ رائے بھی قائم کی ہے کہ اس آیت کا اطلاق بزرگوں کے ساتھ گفتگو کے حوالے سے بھی ہو سکتا ہے۔ چھوٹوں کو چاہیے کہ وہ اپنے بزرگوں کے ساتھ ملحوظ رکھیں اور اپنی آواز کو پست رکھیں۔ اس سلسلے میں حضرت ثابت بن قیسؓ کے واقعہ کو بڑی اہمیت حاصل ہے کہ وہ بلند پایہ مقرر تھے۔ فطری طور پر ان کی آواز بلند تھی۔ جب اس آیت کا نزول ہوا تو وہ اپنے گھر بیٹھ گئے۔ ندامت اور پریشانی حد رجہ عروج پر تھی۔ مگن تھا کہ سارے اعمال ضائع ہو گئے۔ جب حضور اکرمؐ کو ان کی کیفیت کا علم ہوا تو انھیں بلا یا اور ارشاد فرمایا: ”تم اہل دوزخ سے نہیں اہل جنت میں سے ہو۔“ نبی محترم صلی اللہ علیہ وسلم کے سامنے آواز بلند کرنے کی ممانعت کا مطلب یہ ہے کہ حضور اکرمؐ کا احترام ملحوظ رہے کیوں کرو گردانی کی صورت میں زندگی بھر کی کمائی ضائع ہونے کا اندیشه ہے اور یہ بھی مطلب ہو سکتا ہے کہ جو حضور اکرمؐ کا احترام نہیں کرتا وہ اللہ کا احترام نہیں کرتا۔ ارشادِ بانی ہے: ”اے نبیؐ، جو لوگ تمھیں حجروں کے باہر سے پکارتے ہیں ان میں اکثر بے عقل ہیں۔ اگر وہ تمھارے برآمد ہونے تک صبر کرتے تو انھی کے لیے بہتر تھا، اللہ درگز رکرنے والا اور حیم ہے۔“ (الحجرات ۵:۳۹)

اس حکم رباني کی ضرورت پیش نہ آتی کیوں کہ اس حکم کا لحاظ صحابہ کرامؐ تو مکمل طور پر کیا کرتے تھے کیوں کہ وہ جانتے تھے کہ حضور اکرمؐ کا زیادہ تر وقت دین کی تبلیغ میں صرف ہوتا ہے۔ محض آرام اور خانگی امور زندگی کی ادائیگی کے لیے حجروں میں تشریف لے جاتے تھے۔ اس لیے صحابہ کرامؐ کا معمول تھا کہ وہ انھی اوقات میں آتے جب آپؐ موجود ہوتے اور اگر آپؐ نہ بھی ہوتے تو صحابہ کرامؐ بیٹھ کر آپؐ کا انتظار کرتے۔ مگر قبلہ سے آنے والے آداب سے نابلد لوگ یہ سمجھتے تھے کہ دعوتِ الی اللہ اور اصلاحِ خلق کا کام کرنے والے کو کسی بھی وقت آرام لینے کا حق نہیں ہے اور انھیں حق ہے کہ رات دن میں جب چاہیں اس کے پاس آدمکمیں اور اس کا فرض ہے کہ جب بھی وہ

آجائیں تو وہ ان سے ملنے کے لیے مستعد رہے۔

ازوائجِ مطہرات[ؐ] کے جھروں کے گرد چکر لگاتے اور آوازیں دیتے۔ حضور اکرم صلی اللہ علیہ وسلم حلیم الطبع تھے، اس لیے ان کو نہ ٹوکتے تھے، البتہ دلی طور پر تکلیف محسوس کرتے تھے۔ اس لیے اللہ تعالیٰ نے واضح احکامات دے کر نبی مخترم[ؐ] کے ادب و احترام کو مقدم رکھنے کا حکم دیا ہے۔ انسان کو اشرف الخلوقات کا مقام نصیب ہوا لیکن نبی مخترم[ؐ] کو افضل البشر کہا گیا۔ یہی نہیں معراج کے موقعے پر امام الانبیا[ؐ] کی حیثیت سے بلند مقام پر فائز ہوئے۔ قرآن کریم میں جا بجا آپ[ؐ] کے بلند مقام کا تذکرہ ہے۔ کبھی کہا گیا کہ آپ[ؐ] خوش خبری اور ڈرانے والے ہیں تو کہیں ارشاد ہوا؛ آپ[ؐ] جو کچھ ارشاد فرماتے ہیں وہ اللہ کا حکم ہوتا ہے۔ جب مشرکین مکہ اور یہود مدینہ نے آپ[ؐ] کو جھٹایا تو رب العالمین نے تقویت دیتے ہوئے فرمایا: یہ کوئی آپ[ؐ] کے ساتھ نہیں ہو رہا۔ اس سے پہلے بھی رسولوں اور انبیا[ؐ] کو جھٹایا گیا اور اذیتیں دی گئیں مگر اس کے باوجود مسلمانوں کے لیے یہ حکم ہے کہ وہ اپنے نبی صلی اللہ علیہ وسلم کا انتہائی احترام کریں۔

سورۃ الحجرات کی ابتدائی آیات میں نبی صلی اللہ علیہ وسلم سے آگے بڑھنے، بلند آواز سے گفتگو کرنے اور آرام میں مخل ہونے کو زندگی بھر کے اعمال ضائع ہونے سے تعبیر کیا گیا ہے۔ بلاشبہ حضور اکرم صلی اللہ علیہ وسلم کا احترام اور مقام، مال و دولت، والدین، اولاد گویا ہر شے سے بڑھ کر رہے۔

مسئلہ یہ پیدا ہوتا ہے کہ جب اللہ اور اس کے رسول[ؐ] کی شان میں گستاخی یا زبان درازی کی جارہی ہو تو مسلمانوں کا کیا فرض ہے؟ اس سلسلے میں ارشاد ہوا: ”اللہ اس کتاب میں تم کو پہلے ہی حکم دے چکا ہے کہ جہاں تم سنو کہ اللہ کی آیات کے خلاف کفر بکار جا رہا ہے اور ان کا مذاق اڑایا جا رہا ہے وہاں نہ یہ ٹھووجب تک کہ لوگ کسی دوسری بات میں نہ لگ جائیں۔ اب اگر تم ایسا کرتے ہو تو تم بھی انھی کی طرح ہو۔ یقین جانو کہ اللہ منافقوں اور کافروں کو جہنم میں ایک جگہ جمع کرنے والا ہے۔“ (النساء: ۲۰۳)

درحقیقت اس ارشاد میں اللہ کے احکامات کا مذاق اڑاناے والوں اور اُسے سن کر خاموش رہنے والوں، ہر دو کو برابر عذاب کی خبر سنائی گئی ہے۔ اللہ کے یہ احکامات وحی کی صورت میں نبی مخترم[ؐ] نکل آئے۔ پھر آپ[ؐ] نے انھیں اپنی زبان سے بیان کیا کہ مکرین اور منافقین کا مذاق اڑانا

اللہ اور اس کے رسول، ہر دو کا مذاق اُڑانے کے مترادف ہے۔ حالاں کہ مشرکین مکہ حضور کو صادق کے لقب سے پکارتے تھے اور حضور اکرمؐ کی چالیس سالہ زندگی صاف اور شفاف انداز میں ان کے سامنے تھی۔ پھر احکاماتِ ربیٰ کا مذاق اُڑانا گستاخی کے مترادف ہے۔

حضور اکرم صلی اللہ علیہ وسلم کے بارے میں حسب و مراتب کا تعین کردیا گیا اور تعظیم کے لاَق مقدم ترین ہستی حضور اکرمؐ تو ٹھیرایا گیا۔ اکثر علماء تو حضور اکرمؐ کی تعلیمات اور احادیث بیان کرنے اور روضۃ رسولؐ کے پاس گزرتے وقت ادب و احترام کی ایسی کیفیت کو برقرار رکھنے کے قائل ہیں جو سورۃ الحجرات کی ابتدائی آیات میں معین کر دی گئی۔

ادب و آداب کے اہتمام کے حوالے سے ارشادِ ربیٰ ہے: ”اے لوگو! جو ایمان لائے ہو رَاعِنَا نَهَا كرو بلکہ اُنْظُرْنَا کہو اور توجہ سے بات سنو، یہ کافر تو عذابِ الیم کے مستحق ہیں۔“

(البقرہ: ۲: ۱۰۳)

یہود چونکہ بغضِ رکھنے تھے اور گفتگو کے دوران حضور اکرم صلی اللہ علیہ وسلم کو نعوذ باللہ چھوٹا سمجھتے ہوئے رَاعِنَا استعمال کرتے جس کا ظاہری مطلب تو ٹھیریے اور ہماری بات سننے تھا مگر کچھ دوسرے ایسے مطالب بھی تھے جو ابہام پیدا کرتے تھے۔ اس لیے مسلمانوں کو اُنْظُرْنَا جیسا واضح لفظ استعمال کرنے کا حکم دے کر اللہ تعالیٰ نے نبیؐ کی اہمیت اور فوقيہت کو مونوں کے دلوں میں پیشی بنایا ہے۔ چوں کہ یہود اس لفظ کو کھینچ کر رَاعِنَا جس کے معنی ہمارے چردا ہے ہے، ہو جاتا تھا اور وہ قبی طور پر بھی یہی کہنا چاہتے تھے اور اللہ دلوں کے حال سے واقف ہے۔ اس لیے حقیقت کو ظاہر کر دیا گیا۔ اور یہ بھی تو سمجھا جاسکتا ہے کہ کسی مسلمان سے غلطی سے یہود والی اداگی نکل جائے اور اہانت رسولؐ کا پہلو نکل آئے۔ اس لیے مونین کو اس لفظ کی اداگی سے روک کر مترادف کے طور پر خوب صورت لفظ بتا دیا گیا۔

حضور اکرم صلی اللہ علیہ وسلم کا تفوق مسلمانوں کے لیے جزو ایمان ہے۔ ارشاد فرمایا:

”بِلَا شَهْمَةٍ نَبِيٌّ تُواهِلُ ايمانَ كے لیے ان کی اپنی ذات پر مقدم ہیں۔“

اس حکم کے بعد بال برابر بھی کوئی گنجائش باقی نہیں رہتی کہ کوئی شانِ رسالت میں اہانت کا ارتکاب کرے اور اگر کوئی ایسا کرے گا تو اس کی سزا موت ہے۔ خود رسولؐ نے ایسے لوگوں کے لیے

سزا مقرر کی اور اس پر عمل درآمد بھی کیا گیا۔ اس سلسلے میں قرآن کریم میں واضح طور پر ارشاد ہوا: ”جو لوگ اللہ اور اس کے رسولؐ کی مخالفت کرتے ہیں وہ اُسی طرح ذلیل و خوار کر دے جائیں گے جس طرح ان سے پہلے کے لوگ ذلیل و خوار کیے جا چکے ہیں“۔ (المجادلة ۵:۵۸)

یہاں واضح طور پر گستاخ رسولؐ کے لیے سزا کا حکم دیا گیا ہے۔ اسی طرح یہ بات بھی توجہ طلب ہے کہ الكبت کے معنی گرانے، ذلیل کرنے اور رُسوَا کرنے کے ہیں۔ اسی طرح کبتوں کے معنی پلاک کرنے اور رُسوَا کرنے کے ہیں جس سے صاف ظاہر ہوتا ہے کہ ایسے شخص کا مقدر موت ہے۔ اس سلسلے میں مسلمانوں کو متنبہ کرتے ہوئے فرمایا گیا: ”تم کبھی یہ نہ پاؤ گے کہ جو لوگ اللہ اور آخرت پر ایمان رکھنے والے ہیں وہ ان لوگوں سے محبت کرتے ہوں جنہوں نے اللہ اور اس کے رسولؐ کی مخالفت کی ہے، خواہ وہ ان کے باپ ہوں یا ان کے بیٹے، یا ان کے بھائی یا ان کے اہل خاندان“۔ (الحشر ۲۲:۵۹)

یہاں صاف صاف اہل ایمان اور جھٹلانے والوں کا فرق واضح کر دیا گیا۔ بلاشبہ حضور اکرم صلی اللہ علیہ وسلم کا مقام خونین رشتوں سے بڑھ کر متین کر دیا گیا۔ اس لیے اب کیا گنجایش رہ جاتی ہے کہ انکار کرنے والوں کو اور خاص طور پر ان کو جو دشمن طرازی بھی کریں، اسلامی معاشرے میں رہنے دیا جائے۔ بنیادی اعتبار سے گستاخی کرنے والوں کی سزا موت ہے۔ خود حضور اکرم صلی اللہ علیہ وسلم نے ایسے لوگوں کے قتل کا حکم دیا ہے جس کا تذکرہ احادیث میں ملتا ہے۔ اور یہی نہیں اللہ تعالیٰ نے ان کے بارے میں ارشاد فرمایا: ”کیا انھیں معلوم نہیں ہے کہ جو اللہ اور اس کے رسولؐ کا مقابلہ کرتا ہے، اس کے لیے دوزخ کی آگ ہے جس میں وہ ہمیشہ رہے گا؟ یہ بہت بڑی رُسوائی ہے“۔ (التوبۃ ۶۳:۹)

یعنی آخرت میں بھی ان کے لیے بڑے عذاب کی وعید ہے۔ اگر کوئی مرتد ہو جائے اور مدتِ معینہ میں توبہ کر کے پلٹ آئے تو اس کی معافی ہو جاتی ہے۔ لیکن اس بات پر مفسرین متفق ہیں کہ گستاخ رسولؐ چوں کہ کسی عام فرد کی دل شکنی کا باعث نہیں بلکہ شان رسالت میں گستاخی کا مرتكب ہے اور شان تم رسولؐ ہے اس لیے اس کی توبہ قبول نہ کی جائے گی۔

بلاشبہ ایک ایسے معاشرے میں جہاں مسلمانوں کی اکثریت اور حکومت ہو، ان احکامات

کو قائم کرنے کی اشد ضرورت ہے۔ اس کے لیے خاندانی نظام میں کوشش کی جانی چاہیے کہ اپنے بچوں کو نبی مختارؐ کے مقام سے واقف کرائیں اور ادائی عمری سے ان کی ایسی تربیت کی جائے جس سے ان کے دل و دماغ میں اللہ اور اس کے رسولؐ کے مطیع و فرماں بردار بننے کا سبق آزماز ہو۔ ایسی صورت میں اہل ایمان سے تو یہ توقع نہیں کی جاسکتی کہ وہ مرتد ہو جائیں یا گستاخی کا اختلال کریں۔ رہے کم علم اور غیر مسلم تو وہاں بھی اس بات کا شانہ موجود ہے کہ کسی کے کہنے میں آکر یا مسلمانوں کو چڑانے کی وجہ سے ایسی حرکت کے مرتكب ہوں۔ اس لیے ضروری ہے کہ قوانین کی تیاری کے وقت سزاوں کو واضح کیا جائے اور نبی کریم صلی اللہ علیہ وسلم کے احترام کو مقدمہ نہ رکھنے اور اس سے روگردانی کرنے والوں کے لیے سزا نہیں مقرر ہوں۔ آئین پاکستان میں اس بات کا اہتمام کیا گیا ہے کہ کوئی گستاخی کا مرتكب ہو تو اسے قرار واقعی سزا دی جائے تاکہ اس قسم کے واقعات کا انسداد ہو سکے۔ یہی تحفظ ناموس رسالتؐ کا تقاضا بھی ہے۔
